



گورنر KATHY HOCHUL

فوری ریلیز کے لیے: 15/2/2024

گورنر HOCHUL نے پوری ریاست میں پانی کے معیار سے متعلقہ 187 پروجیکٹس کے لیے \$166 ملین کی گرانٹس عطا کر دیں

ماحولیاتی انصاف والی کمیونٹیز کو فائدہ پہنچانے والے پراجیکٹس کو \$101 ملین سے نوازا گیا ہے

یہ فنڈنگ پانی کے فرسودہ بنیادی ڈھانچے کو جدید بنانے، موسمیاتی تبدیلیوں کا مقابلہ کرنے، نقصان دہ کائی کا پھیلاؤ روکنے، پینے کے پانی کی حفاظت کرنے، اور ممکنہ آلودگی کی روک تھام کرنے کے لیے ہے

EFC آبادی کی حدود بٹانے گا جس سے بڑی میونسپلٹیوں کو ہارڈ شپ فنانسینگ کے لیے مقابلہ کرنے کی استعداد مل جائے گی

گورنر Kathy Hochul نے آج اعلان کیا کہ پوری ریاست میں پانی کا معیار بہتر بنانے والے 187 پروجیکٹس کو \$166 ملین سے زائد گرانٹس دی جا رہی ہیں۔ یہ گرانٹس پینے کے پانی کی حفاظت کرنے میں مدد دیں گی، پانی کے فرسودہ بنیادی ڈھانچے کو جدید بنائیں گی، نقصان دہ کائی کا پھیلاؤ روکیں گی، اور پوری ریاست کی کمیونٹیز میں آب زاد پوم کو بہتر بنائیں گی۔ \$101 ملین سے زیادہ کی فنڈنگ ماحولیاتی انصاف کی ان کمیونٹیز کے لیے پانی کے معیار میں بہتری لانے میں معاونت کرے گی جو ماحولیاتی آلودگی سے غیر متناسب طور پر متاثر ہوئی ہیں۔

"پانی کے معیار سے متعلقہ منصوبوں میں نیویارک کی ریکارڈ سرمایہ کاری جاری ہے جس سے نیویارک کی شہریوں کی صحت، معیشت اور معیار زندگی کی حفاظت ہو رہی ہے،" گورنر Hochul نے کہا۔ "پوری ریاست کی کمیونٹیز پانی کے بنیادی ڈھانچے کی اس اہم ترین فنڈنگ سے مستفید ہوں گی جس سے پانی کے معیار کی حفاظت ہوگی، آلودگی کا خاتمہ ہوگا، اور زاد پوم بہتر بنیں گے۔"

ریاست کے ڈپارٹمنٹ آف انوائرنمنٹل کنزرویشن (Department of Environmental Conservation, DEC) کے زیر انتظام واٹر کوالٹی امپروومنٹ پروجیکٹ (Water Quality Improvement Project, WQIP) گرانٹ پروگرام کے ذریعے آج 81 منصوبوں کو \$146 ملین دیے جا رہے ہیں۔ WQIP گرانٹ پروگرام ایسے منصوبوں کی مدد و معاونت کرتا ہے جو پانی کے معیار یا آب زاد پوم کو براہ راست بہتر بنائیں گے، سیلاب کے خطرے میں کمی کریں گے، بحالی لائیں گے، سیلاب اور موسمیاتی تبدیلیوں کا مقابلہ کرنے کی صلاحیت پیدا کریں گے، اور پینے کے پانی کے ذرائع کی حفاظت کریں گے۔ غیر زرعی نان پوائنٹ سورس پلاننگ اور میونسپل سپیریٹ سٹارم سیور سسٹم میننگ گرانٹ ( Non-Agricultural Nonpoint Source Planning and Municipal Separate Storm Sewer System Mapping Grant, NPG) کے ذریعے 35 پراجیکٹس کو اضافی \$2 ملین دیے جا رہے ہیں جس سے ایسے منصوبوں کو فنڈ ملیں گے جو غیر زرعی نان پوائنٹ سورس کے پانی کے معیار کو بہتر بنانے والے منصوبوں کی ابتدائی منصوبہ بندی کر رہے ہوں مثلاً انڈرسائزڈ کلورٹ کی تبدیلی اور گرین انفراسٹرکچر ٹیکنالوجیز، اور شہری علاقوں میں لازمی ریاستی پرمٹ والی طوفانی سیور کی میننگ۔ یہ پروجیکٹس جھیلوں، دریاؤں، اور ندی نالوں میں داخل ہونے والے آلودہ طوفانی پانی کی مقدار کو کم کریں گے اور موسمیاتی اثرات کے خلاف پائیداری میں بہتری لائیں گے۔

ریاست ماحولیاتی سہولیات کارپوریشن (Environmental Facilities Corporation, EFC) کے زیر انتظام گرین انوویشن گرانٹ پروگرام (Green Innovation Grant Program, GIGP) اور انجینئرنگ پلاننگ گرانٹس (Engineering Planning Grants, EPG) کے ذریعے \$18 ملین کی رقم دے رہی ہے۔ اس میں سے، GIGP کے \$15 ملین کے ذریعے ایسے منصوبوں کی معاونت کی جائے گی جو ماحولیاتی انصاف والی کمیونٹیز میں موسمیاتی تبدیلی کے اثرات کو کم کرنے میں مدد دیتے ہیں۔ EPG کے اضافی \$3 ملین سے 61 میونسپلٹیوں کو انجینئرنگ رپورٹس تیار کرنے میں مدد ملے گی جن سے ریاست اور وفاقی فنڈنگ سے بہتر فائدہ اٹھایا جائے گا اور مالیاتی طور پر موزوں اور اچھی طرح سے ڈیزائن کیے گئے منصوبوں کو تعمیر تک لے جایا جائے گا۔

EFC نے آج یہ بھی اعلان کیا کہ وہ ہارڈ شپ فنانسینگ کی اہلیت کے لائحہ عمل کے جزو کے طور پر آبادی کی 300,000 والی مقررہ حد کو بٹا رہا ہے۔ یہ حد بتانے سے بڑی میونسپلٹیوں کو صاف پانی کے منصوبوں کے لئے ہارڈ شپ فنانسینگ کے لئے مقابلہ کرنے کا موقع ملے گا۔ وفاقی گرانٹ کا اہل بننے کے لیے یہ امر لازمی ہوگا کہ گرانٹ کا رخ میونسپلٹی کے اندر کسی مخصوص پسماندہ کمیونٹی کو فائدہ پہنچانے کی جانب رکھا جائے۔ یہ تبدیلی Intended Use Plan 2025 منصوبے کے لیے تجویز کی گئی ہے جو بتائے گا کہ وفاقی مالی سال کے دوران ریاست کے ریوالونگ فنڈز کو کس طرح مختص کیا جائے۔

ریاست نیو یارک کے محکمہ برائے ماحولیاتی تحفظ (Department of Environmental Conservation) کے کمشنر اور EFC بورڈ کے چیئرمین Basil Seggos نے کہا، "نیو یارک کے پانی کے بنیادی ڈھانچے میں گورنر Hochul کی مسلسل سرمایہ کاریاں پانی کے معیار کو بھی بہتر بنا رہی ہیں اور ریاست بھر کی کمیونٹیز کو ان چیلنجوں سے نمٹنے میں بھی مدد دے رہی ہیں جو ہماری بدلتی ہوئی آب و ہوا کی وجہ سے ہمارے سامنے آ رہے ہیں۔ جلدو طرفہ انفراسٹرکچر قانون (Bipartisan Infrastructure Law) کے ساتھ وفاقی فنڈنگ کے اس مواقع سے استفادہ کیا جائے گا تو یہ \$166 ملین والے گرانٹ ایوارڈز جنکا آج اعلان کیا گیا ہے وہ ان اہم انفراسٹرکچر منصوبوں اور دیگر اقدامات کو مہمیز دے رہے ہیں جو نیویارک کے پانیوں کی حفاظت کرتے ہیں۔"

EFC کی صدر اور سی ای او Maureen A. Coleman نے کہا کہ، "صاف پانی ایک حق ہے، کوئی خصوصی استحقاق نہیں۔ ہم ایسے حل فراہم کر کے جو پراجیکٹس کو سستے بناتے ہیں اور آنے والی نسلوں کو فائدہ پہنچانے کے لیے اچھی طرح سے ڈیزائن کردہ اور لچکدار ہوتے ہیں، ان کمیونٹیز میں پانی کے معیار کے تحفظ اور اسے بہتر بنانے کے اپنے عزم پر ثابت قدم ہیں جنہیں اس کی سب سے زیادہ ضرورت ہے۔"

WQIP کے ایوارڈز میں Long Island Sound Study کی جانب سے فراہم کردہ فنڈنگ شامل ہے۔ امریکہ کی انوائرنمنٹل پروٹیکشن ایجنسی (Environmental Protection Agency, EPA) کے ذریعے دو طرفہ بنیادی ڈھانچے کے قانون کی مالی اعانت میں \$5.8 ملین سے زیادہ ناساؤ کاؤنٹی میں پورٹ واشنگٹن واٹر پولیوشن کنٹرول ڈسٹرکٹ (Port Washington Water Pollution Control District) کے ٹریٹمنٹ پلانٹ کی بہتری میں معاونت کریں گے۔ اس فنڈنگ کا استعمال اسکے کلیکشن سسٹم کے اندر تقریباً 16,000 لینینر فٹ گریوٹیٹی والی سیور مین کی بحالی کے لیے کیا جائے گا تاکہ سینیٹری سیور کے بہاؤ میں کمی لائی جا سکے۔ یہ اصلاحات مینہاسیٹ بے (Manhasset Bay) کے پانی کے معیار کو بہتر بنانے کی کوششوں کو تقویت دیں گی اور لانگ آئی لینڈ ساؤنڈ (Long Island Sound) کو بحال کرنے والے جاری کام کی حمایت کریں گی۔

ماحولیاتی تحفظ کی ایجنسی خطہ 2 کی ایڈمنسٹریٹر Lisa F. Garcia نے کہا، "EPA کو ہمارے لانگ آئی لینڈ ساؤنڈ ایسٹوری پروگرام (Long Island Sound Estuary Program) کے ذریعے لانگ آئی لینڈ ساؤنڈ کے واٹر شیڈز میں پانی کا معیار بہتر بنانے والے منصوبوں میں سرمایہ کاری کرنے کے لیے \$5.8 ملین سے نوازنے پر فخر ہے۔ ہم ملک بھر میں صاف پانی کے منصوبوں میں سرمایہ کاری کر رہے ہیں اور لوگوں کی صحت کے تحفظ اور مقامی معیشتوں کو فروغ دیتے ہوئے اپنے ملک کے پانی کے بنیادی ڈھانچے کو بہتر بنانے کے لیے اربوں ڈالر فراہم کر رہے ہیں۔ نیو یارک ریاست میں پانی کے بنیادی ڈھانچے کو اپ گریڈ کرنے کے لیے یہ تاریخ کا اہم ترین لمحہ ہے، اور ہم ریاست کی ان اہم بہتریوں کو سراہتے ہیں جو خاص طور سے غریب و نظر انداز شدہ کمیونٹیز میں کی جا رہی ہیں۔"

## WQIP پروجیکٹ کے نمایاں پہلو

WQIP منصوبوں میں میونسپل ویسٹ واٹر ٹریٹمنٹ اپ گریڈز، غیر زرعی نان پوائنٹ سورس کی تخفیف اور کنٹرول، ماخذ والے پانی کے تحفظ کے لیے زمین کے حصول کے منصوبے، نمک ذخائر کی تعمیر، میونسپلٹی کے علیحدہ طوفانی سیوریج سسٹم (municipal separate storm sewer system, MS4) علاقوں کے لیے ویکوم ٹرکس، آبی رابطوں کی بحالی، اور سمندری زاد پوم کی بحالی۔ ریاست نیویارک کی جانب سے ایسے پروجیکٹس کی فنڈنگ کو ترجیح دی جا رہی ہے جو نقصان دہ کائی (harmful algal blooms, HABS) کی افزائش کو کم کرنے میں مدد کر سکتے ہیں۔ WQIP اور NPG کی جانب سے دی گئی گرانٹس کا تقریباً نصف، جو کہ کل تقریباً \$56 ملین بنتے ہیں، ان کو واٹر شیڈز میں ایسے پروجیکٹس کی معاونت پر خرچ کیا جائے گا جنہیں پچھلے پانچ سالوں میں HABS کا تجربہ ہو چکا ہے اور/یا [DEC HABS ایکشن پلان](https://dec.ny.gov/get-involved/grant-applications/wqip-program) میں شناخت کردہ کسی پروجیکٹ کے عمل درآمد میں مدد دیں گے۔ ایوارڈ یافتگان کی مکمل فہرست <https://dec.ny.gov/get-involved/grant-applications/wqip-program> پر ملاحظہ کریں۔ اس راؤنڈ میں فنڈز حاصل کرنے والے 81 پروجیکٹس جو WQIP ایوارڈز کے محیط اور دائرہ کار کو نمایاں کرتے ہیں ان کی مثالوں میں یہ شامل ہیں:

- **Buffalo Sewer Authority - گندے پانی کی صفائی کے بنیادی ڈھانچے کے لئے \$10 ملین، مشترکہ سیور اور فلو/سینیٹری سیور اور فلو کی آلودگی میں کمی لانا (مغربی نیویارک):** بفیلو سیور اتھارٹی (Buffalo Sewer Authority, BSA) کم از کم 1.5 ملین گیلن آف لائن سٹوریج کی فراہمی کے لیے ایسٹ ڈیلاون ایونیو کے ساتھ ایک زیر زمین اسٹوریج ٹنل تعمیر کرے گی۔ یہ پروجیکٹ، جس کی شناخت BSA کے طویل المدتی کنٹرول پلان میں کی گئی ہے، شدید بارش اور برف پگھلنے کے دوران مشترکہ گتروں کے بہاؤ سے اسکاچواڈا کریک میں داخل ہونے والے اخراج کو کم کرے گا۔
- **اینڈیکوٹ گاؤں - گندے پانی کو صاف کرنے والا انفراسٹرکچر جو فاسفورس کم کرے گا (جنوبی ٹینر) کے لیے \$1,781,120:** اینڈیکوٹ سیوریج لائنوں اور مین ہولز کی مرمت و بحالی کرے گا اور شناخت شدہ اعلیٰ ترجیحی علاقوں میں میونسپل کی ملکیت والے طوفانی پانی کے کنکشنز کو سسٹم سے ہٹائے گا۔ اس منصوبے سے دریائے سوسکیپنا اور چیسپیک بے واٹرشیڈ میں داخل ہونے والے فاسفورس کی مقدار کم ہو جائے گی۔
- **اوسویگو ٹاؤن - \$1,000,000 گندے پانی کو صاف کرنے والی سہولت کی بہتری کے لئے (سنٹرل نیویارک):** اوسویگو ٹاؤن سلیپی ہولو سیور ڈسٹرکٹ (Sleepy Hollow Sewer District) کے لیے اپنی موجودہ سہولت گاہ ختم کر کے اور ایک پمپ اسٹیشن بنا کر اپنے گندے پانی کی جراثیم کشی حاصل کرے گا اور اپنے بہاؤ کو اوسویگو شہر کے ویسٹ سائڈ ویسٹ واٹر ٹریٹمنٹ کی سہولت گاہ کی جانب موڑ دے گا۔
- **اسپیکولیٹر گاؤں - گندے پانی کو صاف کرنے والی سہولت کی بہتری کے لئے \$226,500 (نارتھ کنٹری):** اسپیکولیٹر جراثیم کش نظام شامل کر کے دریائے سکندگا کے پانی کے معیار کو بہتر بنانے کا اور گندے پانی کی صفائی کی سہولت کو اپ گریڈ کرے گا۔

## نان پوائنٹ سورس میں تخفیف اور کنٹرول کے پروجیکٹس:

- **لیک ووڈ گاؤں - ویٹ لینڈ کی تعمیر کے لئے \$244,876 (مغربی نیویارک):** لیک ووڈ 109 ایکڑ کے علاقے سے طوفانی پانی جمع کر کے اسے صاف کرنے کے لیے طوفانی پانی کے بیسن کو تبدیل کر کے اسکی جگہ ایک اتھلا ویٹ لینڈ تالاب والا سسٹم بنائے گا۔ یہ پروجیکٹ آبائی بیجوں کے آمیزے، زندہ سٹیکس، جھاڑیوں، اور درختوں کا استعمال کرے گا تاکہ سیلاب کی مزاحمت کو بڑھایا جا سکے اور چوٹاؤ کا جھیل میں غذائی اجزاء کے بہاؤ کو بھی کم کیا جا سکے۔
- **ایسیکس کاؤنٹی کی سوانل اینڈ واٹر کنزرویشن ڈسٹرکٹ - روڈ ڈچ اسٹیبلانزیشن پروگرام (نارتھ کنٹری) کے لیے \$150,000:** ایسیکس اور کلنٹن کاؤنٹی کے مٹی اور پانی کے تحفظ والے اضلاع مقامی میونسپلٹیوں کے ساتھ مل کر دو کاؤنٹیوں میں ہائیڈروسیڈنگ، چیک ڈیم، کٹاؤ کے تانے بانے، اور تلچھٹ کے طاسوں کا استعمال کرتے ہوئے سڑک کے کنارے گڑھوں کو مستحکم کرنے کے لیے کام کریں گے۔ یہ پروگرام سڑک کے کنارے کٹاؤ کو کم کر دے گا اور سینٹ لارنس، اپر ہڈسن اور جھیل چمپلین کے طاسوں میں پانی کے معیار کو بہتر بنائے گا۔

- **سینیگا کاؤنٹی کا مٹی اور پانی کے تحفظ کا ضلع - اسٹریم بینک استحکام (فنگر لیکس) کے لئے \$60,000:** یہ ضلع باروز کریک پر ایک انتہائی کٹاؤ والی ندی کے کنارے کو مستحکم کرے گا جو مٹی کے کٹاؤ کا سامنا کر رہا ہے اور جسکے نتیجے میں پودوں اور پانی کے معیار کے اثرات غیر مستحکم ہوتے جا رہے ہیں۔ یہ پروجیکٹ کایوگا جھیل کے واٹرشیڈ میں غذائی اجزاء کے بہاؤ کو کم کر دے گا۔

پینے کے پانی کے ذرائع کی حفاظت کے لیے زمین کے حصول کے منصوبے:

- **(FLLT) The Fingers Lakes Land Trust, Inc. - اواسکو جھیل (فنگر لیکس) کی حفاظت کی خاطر زمین کے حصول کے لیے \$1,240,000:** FLLT اواسکو جھیل کے واٹرشیڈ میں زمینداروں اور شراکت داروں کے ساتھ مل کر کام کرے گا تاکہ تقریباً 500 ایکڑ کو براہ راست حصول اور مستقل تحفظ والی سہولتوں کے استعمال کے ذریعے مستقل طور پر محفوظ بنایا جا سکے۔ یہ پروگرام پینے کے پانی کے ایک قیمتی ذریعے یعنی اواسکو جھیل کے تحفظ کے لیے حفاظتی اور ذمہ دارانہ کوششوں پر توجہ مرکوز کرے گا۔

نمک ذخیرہ کرنا:

- **واٹر ٹاؤن سٹی - نمک ذخیرہ کرنے کی نئی سہولت کے لیے \$406,028 (نارتھ کنٹری):** یہ قصبہ نمک ذخیرہ کرنے کی ایک سہولتگاہ تعمیر کرے گا تاکہ انکے موجودہ نمک کے کھلے ذخیرے کو چھت مل جائے۔ اس پروجیکٹ سے بلیک دریا اور زمینی پانی کو سڑک کے نمک کی آلودگی سے محفوظ رکھنے میں مدد ملے گی۔

آبی رابطے کی بحالی:

- **Trout Unlimited, Inc - مچھلیوں کی گزرگاہ کو دوبارہ منسلک کرنے کے لئے \$249,146 (نارتھ کنٹری):** Trout Unlimited فرینکلن کاؤنٹی میں دریائے سراناک پر ندی کے دو ترجیحی پلوں کو تبدیل کرے گا۔ یہ پروجیکٹ مقامی بروک ٹراؤٹ مچھلی کے لیے 3.6 میل کا فاصلہ دوبارہ منسلک کر دے گا۔

سمندری مسکن کی بحالی:

- **North Shore Land Alliance - قدرتی مسکن کی بحالی کے لیے \$192,969 (لانگ آئی لینڈ):** یہ اتحاد قدرتی مسکن کو بحال کرے گا اور کولڈ اسپرنگ ہاربر میں 40 ایکڑ کے پارسل پر طوفانی پانی کے اثرات کو کم کرے گا۔ یہ منصوبہ لانگ آئی لینڈ ساؤنڈ کے لیے پانی کے معیار اور سمندری مسکن کو بہتر بنائے گا۔

NPG کے خاص نکات

NPG کے ایوارڈ یافتگان کی مکمل فہرست <https://dec.ny.gov/get-involved/grant-applications/non-agricultural-nonpoint-source-planning-ms4-mapping-grant> پر ملاحظہ کریں۔ اس راؤنڈ میں فنڈز حاصل کرنے والے 35 پروجیکٹس کی مثالوں میں جو NPG ایوارڈز کے محیط اور دائرہ کار کو نمایاں کرتے ہیں یہ شامل ہیں:

میونسپل علیحدہ طوفان سیور سسٹم (MS4) کی نقشہ سازی:

- **ڈچیس کاؤنٹی کا مٹی اور پانی کے تحفظ کا ضلع - تین ٹاؤنز کی MS4 نقشہ سازی کے لئے \$180,000 (بڈسن وادی):** ڈچیس کاؤنٹی کا مٹی اور پانی کے تحفظ کا ضلع بنیادی MS4 نقشہ سازی عناصر کو مکمل کرنے کے لئے لاگرنیج، پلیزینٹ ویلی اور ہائیڈ پارک کے شہروں کے ساتھ مل کر کام کرے گا۔ یہ ضلع طوفان سیور کنوینس سسٹم اور سٹرکچرز کی تلاش اور انکی فہرست بنانے کے لیے فیلڈ ورک مکمل کرے گا جس میں پائپ، گڑھے، کیچ بیسن اور آؤٹ فالز سبھی شامل کیے جائیں گے۔ یہ پروجیکٹ ان شہروں کو اپنے طوفانی پانی کی ترسیل کے نظام کی مزید ٹریکنگ کرنے، معائنہ کرنے اور دیکھ بھال کرنے میں مدد کرے گا۔

## نان پوائنٹ سورس منصوبہ بندی رپورٹس:

- **ہیملٹن کاؤنٹی سوائل اینڈ واٹر کنزرویشن ڈسٹرکٹ - ہیملٹن کاؤنٹی کورٹ ہاؤس کمپلیکس گرین انفراسٹرکچر فزیبلٹی اسٹڈی (موباک ویلی) کے لیے \$50,000:** ہیملٹن کاؤنٹی کی سوائل اینڈ واٹر کنزرویشن ڈسٹرکٹ جھیل پلیزنٹ کے قصبے میں واقع ہیملٹن کاؤنٹی کورٹ ہاؤس کمپلیکس میں طوفانی پانی نکالنے کے سبز بنیادی ڈھانچے کا جائزہ لینے اور ڈیزائن کرنے کے لیے ایک انجینئرنگ فیزیبلٹی مطالعہ مکمل کرے گا۔ یہ مطالعہ 5.65 ایکڑ کے دشوار گزار علاقے کے لیے طوفانی پانی کے بہاؤ کے علاج کے لیے بنیادی ڈھانچے کی تخفیف والی حکمت عملی وضع کرے گا۔ اس منصوبے کے نتیجے میں پلیزنٹ جھیل میں طوفانی پانی کے بہاؤ اور کلورائیڈ، فاسفورس اور نائٹروجن کی آلودگی میں کمی آئے گی۔

## GIGP پروجیکٹ کے نمایاں پہلو

GIGP ریاست بھر میں ایسے منصوبوں کی حمایت کرتا ہے جو سبز طوفانی پانی کے بنیادی ڈھانچے کے ڈیزائن اور سبز ٹیکنالوجیاں استعمال کرتے ہیں۔ 10 پراجیکٹس کی مکمل فہرست <https://efc.ny.gov/gigp-2024> پر دستیاب ہے۔ نوازے گئے منصوبوں کی مثالوں میں شامل ہیں:

- **ایری کاؤنٹی (مغربی نیو یارک) - بفیلو شہر کے وسط میں واقع انکی مرکزی لائبریری پر ایک ایکڑ سے زیادہ سبز چھت نصب کرنے کے لئے \$3 ملین۔** اسکی مزید مجبوظی اور پائیداری کے لیے کاؤنٹی ایک سبز چھت اور شمسی پینل کی تنصیب شامل کرنے کی خاطر مرکزی لائبریری میں ترامیم کرے گی۔ یہ منصوبہ سیوریج کے مشترکہ بہاؤ کو کم کرے گا اور دریائے بفیلو اور جھیل ایری کے پانیوں کا معیار بہتر بنائے گا۔
- **ماؤنٹ ورنن شہر (ہڈسن ویلی) - \$3 ملین** فورٹھ اسٹریٹ پارک کو سبز بنیادی ڈھانچے کے طریقوں کے ساتھ نئے سرے سے جوڑنے کے لیے، جس میں بائیوریٹینشن، برساتی باغات اور مسام دار فٹ پاتھ شامل ہیں۔ یہ پروجیکٹ فورٹھ اسٹریٹ پارک میں سیلاب کے امکان کو کم کرے گا اور دریائے ہڈسن کے پانی کے معیار کو بہتر بنانے میں مدد کرے گا۔ یہ ایوارڈ ماؤنٹ ورنن کے پرانے ڈھانچے کو جدید بنانے اور اس ماحولیاتی انصاف کی کمیونٹی کے لیے دہائیوں سے نہ کی جانے والی سرمایہ کاری کے اثرات واپس پلٹانے کے لیے ریاست نیویارک کے \$150 ملین والے عزم کو مزید مہمیز دے رہا ہے۔
- **نیویارک سٹی محکمہ ماحولیاتی تحفظ (نیو یارک سٹی):** کو جمیکا کوینز میں متعدد گلیوں کو سبز گلیوں میں تبدیل کرنے کے لیے \$3 ملین سے نوازا گیا ہے۔ یہ شہر مشرقی دریا اور جمیکا خلیج میں گرنے والے بہاؤ اور مشترکہ گٹروں کے بہاؤ کو کم کرنے میں مدد کرنے کے لیے بائیوریٹینشن اور طوفانی پانی کے گلیوں کے درختوں کے ساتھ میڈینز کو دوبارہ تیار کرے گا۔
- **ٹاؤن آف ٹیکونڈیروگا (نارتھ کنٹری) - فی الوقت بغیر میٹروں والے اس شہر میں پانی کے 1,700 میٹر نصب کرنے کے لئے \$1.8 ملین۔** یہ پروجیکٹ شہر کو پانی نکالنے کی استعداد فراہم کرنے والے ضوابط کی تعمیل کرنے اور دریائے لاشوٹ کے پانی کے معیار کو بہتر بنانے میں مدد کرے گا۔

## EPG پروجیکٹ کے نمایاں پہلو

EPG ایوارڈز کا یہ دور 61 سیوریج پروجیکٹس کے لیے جمپ اسٹارٹ پلاننگ میں مدد کرنے والے انجینئرنگ اخراجات کے لئے فنڈنگ دے گا۔ منصوبہ بندی کی یہ گرانٹس کمیونٹیز کو EFC کے زیر انتظام کلین واٹر اسٹیٹ ریوالونگ فنڈ (Clean Water State Revolving Fund, CWSRF) کے ذریعے گرانٹس اور فنانسنگ کے لیے درخواست دائر کرنے کی خاطر تیار کرنے میں مدد کرتی ہیں۔ منصوبہ بندی کی گرانٹس انجینئرنگ رپورٹ کی ترقی کے لیے فنڈ فراہم کرنے میں مدد کرتی ہیں، جس کی EFC فنانسنگ درخواست کے عمل میں ضرورت ہوتی ہے۔ EPGs ان مونسپلٹیوں کو مالی طور پر مستحکم اور بخوبی ڈیزائن کیے گئے منصوبوں کو تعمیر کے لیے آگے بڑھنے میں مدد دیتی ہیں۔ ایوارڈ وصول کنندگان کی مکمل فہرست <https://efc.ny.gov/epg-2024> پر دستیاب ہے۔ نوازے گئے منصوبوں کی مثالوں میں شامل ہیں:

- سٹی آف شینیگڈی (کیپٹل ڈسٹرکٹ) - ڈاؤن ٹاؤن ڈسٹرکٹ پمپ اسٹیشن کی جدید کاری کے منصوبے کا مطالعہ کرنے کے لیے \$50,000۔
- لیونگسٹن کاؤنٹی واٹر اینڈ سیور اتھارٹی (فنگر لیکس) - کیمپ رن میں گٹر کے بہاؤ میں بہتری کے اختیارات کا مطالعہ کرنے کے لیے \$100,000۔
- جیمز ٹاؤن شہر (ویسٹرن نیو یارک) - پانی کی آمد اور دراندازی کے اختیارات کا مطالعہ کرنے کے لیے \$100,000۔

## فنڈنگ کے ذرائع

WQIP کو بنیادی طور پر ریاست کے ماحولیاتی تحفظ فنڈ (Environmental Protection Fund, EPF) اور کلین واٹر انفراسٹرکچر امپروومنٹ ایکٹ (Clean Water Infrastructure Improvement Act, CWIA) کی جانب سے معاونت حاصل ہے؛ NPG کو EPF کی جانب سے معاونت حاصل ہے؛ GIGP کو CWSRF کی جانب سے معاونت حاصل ہے اور EPG کو EFC کی انتظامی فنڈنگ سے کی جانب سے معاونت حاصل ہے۔ گورنر Hochul کے 2024-25 والے ایگزیکٹو بجٹ میں EPF کو ایک تاریخی سطح یعنی \$400 ملین پر برقرار رکھا گیا ہے۔ EPF اہم ماحولیاتی پروگرامز کے لیے فنڈ فراہم کرتا ہے جیسے کہ زمین کا حصول، کھیتی باڑی کا تحفظ، ناگوار کیڑوں کی روک تھام اور خاتمہ، تفریحی رسائی میں اضافہ، پانی کے معیار میں بہتری لانا، اور جارحانہ ماحولیاتی انصاف کا ایجنڈا۔

## صاف پانی کے حوالے سے نیو یارک کا عزم

ریاست نیو یارک نے پانی کے بنیادی ڈھانچے میں اپنی ملک کی سرکردہ سرمایہ کاری میں اضافہ جاری رکھا ہوا ہے، جن میں [فوری دستیاب \\$325 ملین گرانٹس کے مواقع](#) شامل ہیں۔ گورنر Hochul کے انتظامی بجٹ کے مجوزہ دو برسوں میں \$500 ملین کے ساتھ، نیو یارک نے سنہ 2017 سے اب تک پانی کے بنیادی ڈھانچے میں مجموعی طور پر \$5.5 بلین کی سرمایہ کاری کی ہو گی۔ صرف پچھلے دو سالوں میں، پوری ریاست میں کمیونٹیز کو \$5 بلین سے زیادہ کی ریاستی اور وفاقی فنڈنگ اور فنانشنگ سے نوازا گیا ہے۔ مزید برآں، گورنر Hochul کے 2024 اسٹیٹ آف دی اسٹیٹ خطاب میں ایک اولین اقدام کے ذریعے چھوٹی، دیہی اور پسماندہ کمیونٹیز کے لیے پانی کے بنیادی ڈھانچے کی گرانٹس کو 25 سے 50 فیصد تک بڑھا دیا گیا تاکہ زیادہ چھوٹی کمیونٹیز کی مدد و معاونت کی جا سکے۔

یہ فنڈنگ پانی کے معیار کی دیگر اہم سرمایہ کاری کے علاوہ ہے، جس میں ووٹر سے منظور شدہ \$4.2 بلین کا [صاف پانی، صاف ہوا اور گرین جائز سے متعلق ماحولیاتی بانڈ ایکٹ 2022](#)، شامل ہے جو پانی کے پرانے ڈھانچے کو اپ ڈیٹ کرنے اور پانی کے معیار کو مضبوط بنانے، شدید طوفانوں اور سیلاب کا مقابلہ کرنے، فضائی آلودگی اور کم آب و ہوا میں تبدیلی کرنے والے اخراج کو کم کرنے، رہائش گاہوں کی بحالی، اور بیرونی جگہوں اور مقامی کھیتوں کو محفوظ رکھنے کی کمیونٹیز کی صلاحیت کو تقویت دینے کے لیے فنڈنگ کی تاریخی سطح کو آگے بڑھا رہا ہے۔ ماحولیاتی بانڈ ایکٹ (Environmental Bond Act) کے تحت فنڈنگ کا پہلا دور دسمبر میں WIIA/IMG پروگراموں کے ذریعے دیا گیا تھا، جب [گورنر Hochul نے پوری ریاست نیو یارک میں 156 منصوبوں کے لیے \\$479 ملین کی گرانٹس](#) کا اعلان کیا تھا۔ پسماندہ کمیونٹیز کو بانڈ ایکٹ فنڈنگ کی مراعات کا کم از کم 35 فیصد ملے گا، جس کا ہدف 40 فیصد ہے۔

## فنڈنگ کی یکجا درخواست کے بارے میں

آج اعلان کردہ گرانٹس مستحکم فنڈنگ کی درخواست (Consolidated Funding Application, CFA) کے عمل کے ذریعے مکمل کیے جانے کے بعد جاری کی گئی تھیں۔ CFA اس لئے تخلیق کی گئی تھی کہ افسر شاہی کے عمل دخل میں کمی لائی جائے اور استعداد کار میں اضافے کو یقینی بنایا جائے، تاکہ ریاستی وسائل کی تفویض کاری میں ایک اہم بنیادی منتقلی عمل میں آسکے اور اقتصادی ترقی کی مقامی ضروریات پوری کی جا سکیں۔ CFA اقتصادی ترقی کی فنڈنگ تک رسائی کے لیے واحد داخلہ جاتی مقام کی حیثیت کا حامل ہے، اور درخواست دہندگان کے لیے اس امر کو یقینی بناتا ہے کہ انہیں بنا کسی اشتراکی طریقہ کار کے متعدد ایجنسیوں اور وسائل کی تلاش کے عمل میں مزید سست روی کا سامنا نہ ہو۔ اب، اقتصادی ترقیاتی پروجیکٹس CFA کو ایک درخواست کے ذریعے ریاستی فنڈنگ کے متعدد ذرائع تک رسائی کے لیے معاون طریقہ کار کے طور پر استعمال کرتے ہیں، جس سے اس عمل کو تیز تر،

نسبتاً آسان اور زیادہ نتیجہ خیز بنایا جاتا ہے۔ CFA سے متعلق مزید معلومات  
پر دستیاب ہیں۔ [/https://apps.cio.ny.gov/apps/cfa](https://apps.cio.ny.gov/apps/cfa)

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)